

Mennin Kenono ko Kin Wā eo an Būlu

- **Būlu ej juon nañinmij ekauwōtata** im emaroñ kōmman an armij ban iten jermal, kōmman bwe ren jab maroñ lale baamle ko aer ak emaroñ bar kadeloñ er ilo aujbitōl. Elōñ armij ilo Amedka rej mij jen būlu kajojo yiō.
- **Wā eo an būlu ej wāween eo emmantata ñan kejbarok kwe make im baamle eo am jen būlu**, kadiklok joñan eo ñan jimettan joñan uwōta ñan am lukkun nañinmij kin būlu.
- **Wā eo an būlu ej safe im ejejjet an jermal.** Jet million armij rej bōke kajojo yiō ñan aer bed ilo ejmour.
- **Ej bōk jet wōt minit ñan bōk wā in būlu eo—im ilo an ejellok ak dik wōt wōnnen.** Ilo Oregon, kwōmaroñ bōk wā eo ilo elōñ objin in rilelok kejbarok kin ejmour ko ak jikin wia uno ko ilo bukōn eo. Jekdon ñe ejellok am injūrān, elōñ jikin ko kwōmaroñ etal ie im rejāmin jab lewaj wā in būlu eo kinke kwōjab maroñ kōllā wōnnen.
- **Aoleb ro jiljino aer allōñ ak rūttolok ren bōk wā in būlu eo**, ekoba ajiri, rūtto, im lillab im lōllab ro. Ñan ajiri ro rediklok jen ruo aer yiō im ro rerūttolok jen 65 aer yiō, elabtata an aurōk bwe ren kadiklok joñan uwōta eo aer ñan aer bōk nañinmij ekauwōtata.
- **Ñe kwōjañin bōk wā eo, kwōmaroñ kajedede būlu eo** mokta jen an wōr jabdewōt kakōlle ko ibbōm.
- **Eaurōk ad bōk wā eo kajojo yiō** kinke nañinmij in būlu eo ej oktak jen yiō ñan yiō. Kajojo yiō, rej kōkāāl wā eo ñan an kōbōjrak oktak in nañinmij eo elabtata an maroñ kōmman ad nañinmij.
- **Emmantata bōk wā eo ilo jinoin ien fall—ilo jinoin ien nañinmij in būlu.** Ñe kwōban bōke wā eo ilo fall, kwōn wōt bōke ilo ien eo emōkajtata. Ejellok rumij ñan bōke wā eo an būlu.
- Jekdon ñe kwōjañin nañinmij jen būlu, **kwōmaroñ jibañ kejbarok ro uwaan baamle eo rerūttolok im ro rej jokwe iturim bwe ren ejmour ilo am etal in wā.**
- **Armij ro ewōr aer wōrlōk, tōñal, ak nañinmij in menono ak ār ebar lablok joñan uwōta** ñan aer bōk nañinmij kauwōtata ñe rejab bōke wā in būlu eo.
- **Wā in būlu eo eban lewaj būlu ñan kwe, im metak im nañinmij ko rej walok ālikin am bōke wā eo ekkā an dik joñaer im mōkaj aer jako.** Metak im nañinmij ko rekoba metak bar ak beim im ekkā aer bed wōt juon ak ruo raan.
- Ilo Oregon, ewōr wā eo ilo elōñ objin in rilelok kejbarok ikijen ejmour im jikin wia uno ko ilo bukōn ko—lolorjak in kall ñan kamool ewōr im karōke ien am etal elañe mennin aikuj.
- **Ñan būkot juon jikin am bōke wā eo, kūrlok 211 ñe ejab lale [VaccineFinder.org](https://www.vaccinefinder.org).**

- **Ñe ewōr am kajitōk kin wā eo an būlu, kūrlok rilelok kejbarok ikijen ejmour eo am.**

Mennin Kenono ko kin Wā ko an Būlu + COVID-19

- **Am bōk wā eo an būlu elablok an aurōk ilo yiō in, kin an COVID-19 kōmman an lablok armij ro renañinmij.**
- **Jekdon ñe elab am bed mweo imōm ilo pandemic in,** kwōmaroñ wōt bōke im kaajeedede būlu eo. Am bōk wā eo ej jibañ kejbarok an baamle eo am bed ilo ejmour.
- **Armij ro elablok aer maroñ lukkun nañinmij jen COVID-19 rebar lablok aer maroñ lukkun nañinmij jen būlu.** Elōñ iaad ewōr armij ro jej iakwe im elab joñan uwōta ñan aer lukkun nañinmij elañe renaj kebaak COVID-19.
- Bōbrae jen būlu eo ilo ien in enaj kōmman an kajurlok kein jermal ikijen kejbarok ejmour eo ad. Ilo ien am bōke wā in būlu eo am, kwōj jibañ kejbarok ajiri ro elab aer dik, lillab im lōllab ro im ro ewōr kadede aer nañinmij ko rejab jako jen aer aikuj in etal ñan aujbitōl, im men in ej kōmelim an rijerbal ro ikijen kejbarok ejmour lale armij ro rej aikuj idiñ kōmadmōd.

Kein jermal ko kin Melele ko ñan Leto-Letak kin Wā eo an Būlu

Oregon
Health
Authority